



ပြည်ထောင်စုသမ္မတမြန်မာနိုင်ငံတော်

အမျိုးသားလွှတ်တော်

အမိန့်ကြော်ငြာစာအမှတ် ၉/ ၂၀၂၆

၁၃၈၈ ခုနှစ်၊ ကဆုန်လဆန်း ၉ ရက်

(၂၀၂၆ ခုနှစ်၊ ဧပြီလ ၂၄ ရက်)

နိုင်ငံတကာဆက်ဆံရေးကော်မတီ ဖွဲ့စည်းခြင်း

ဖွဲ့စည်းခြင်း

၁။ အမျိုးသားလွှတ်တော်သည် ၂၀၁၂ ခုနှစ်၊ အမျိုးသားလွှတ်တော်ဆိုင်ရာ ဥပဒေပုဒ်မ ၂၇၊ ၂၀၁၅ ခုနှစ်၊ အမျိုးသားလွှတ်တော်ဆိုင်ရာ နည်းဥပဒေ ၁၀၆၊ ၁၀၇ နှင့် အမျိုးသားလွှတ်တော် အစည်းအဝေး ဆုံးဖြတ်ချက်တို့အရ နိုင်ငံတကာဆက်ဆံရေးကော်မတီကို အောက်ပါ အမျိုးသားလွှတ်တော် ကိုယ်စားလှယ်(၁၅)ဦးဖြင့် ဖွဲ့စည်းလိုက်သည် -

| | | |
|-------------------------------|--|----------------|
| (က) ဦးချစ်ဆွေ | ဧရာဝတီတိုင်းဒေသကြီး (အချိုးကျကိုယ်စားပြုစနစ်) မဲဆန္ဒနယ်အမှတ် (၂) | ဥက္ကဋ္ဌ |
| (ခ) ဦးရခိုင်ဖုန် (Rakwi Pung) | ကချင်ပြည်နယ် (မဲအများဆုံးရသူအနိုင်ယူစနစ်) မဲဆန္ဒနယ်အမှတ် (၁) | အဖွဲ့ဝင် |
| (ဂ) ဦးဝင်းတင့် | စစ်ကိုင်းတိုင်းဒေသကြီး (မဲအများဆုံးရသူအနိုင်ယူစနစ်) မဲဆန္ဒနယ်အမှတ် (၄) | အဖွဲ့ဝင် |
| (ဃ) ဦးအောင်သိန်းဝင်း | ကရင်ပြည်နယ် (မဲအများဆုံးရသူအနိုင်ယူစနစ်) မဲဆန္ဒနယ်အမှတ် (၁) | အဖွဲ့ဝင် |
| (င) ဦးဇော်လတ်မိုး | မကွေးတိုင်းဒေသကြီး (အချိုးကျကိုယ်စားပြုစနစ်) မဲဆန္ဒနယ်အမှတ် (၂) | အဖွဲ့ဝင် |

| | | |
|----------------------------------|---|---------------|
| (စ) ဦးသန်းထွန်း | ရခိုင်ပြည်နယ် (မဲအများဆုံးရသူအနိုင်ယူစနစ်) မဲဆန္ဒနယ်အမှတ် (၃) | အဖွဲ့ဝင် |
| (ဆ) နန်းဝိုးစိန် | ရှမ်းပြည်နယ် (အချိုးကျကိုယ်စားပြုစနစ်) မဲဆန္ဒနယ်အမှတ် (၃) | အဖွဲ့ဝင် |
| (ဇ) နော်ယုဇနဝါ | ကရင်ပြည်နယ် (အချိုးကျကိုယ်စားပြုစနစ်) မဲဆန္ဒနယ်အမှတ် (၁) | အဖွဲ့ဝင် |
| (ဈ) ဒေါက်တာခိုင်ခိုင်ဆု | ရခိုင်ပြည်နယ် (အချိုးကျကိုယ်စားပြုစနစ်) မဲဆန္ဒနယ်အမှတ် (၂) | အဖွဲ့ဝင် |
| (ည) ဦးကြည်လင်းထက် | ရန်ကုန်တိုင်းဒေသကြီး (အချိုးကျကိုယ်စားပြုစနစ်) မဲဆန္ဒနယ်အမှတ် (၁) | အဖွဲ့ဝင် |
| (ဋ) ဗိုလ်မှူးချုပ်သန်းထွန်းအောင် | တပ်မတော်သားကိုယ်စားလှယ် | အဖွဲ့ဝင် |
| (ဌ) ဗိုလ်မှူးဇေန | တပ်မတော်သားကိုယ်စားလှယ် | အဖွဲ့ဝင် |
| (ဍ) ဗိုလ်မှူးတင့်လွင်အေး | တပ်မတော်သားကိုယ်စားလှယ် | အဖွဲ့ဝင် |
| (ဎ) ဗိုလ်ကြီးဒေါ်စုမြတ်ဝေ | တပ်မတော်သားကိုယ်စားလှယ် | အဖွဲ့ဝင် |
| (ဏ) ဦးအောင်မင်းနိုင် | ချင်းပြည်နယ် (အချိုးကျကိုယ်စားပြုစနစ်) မဲဆန္ဒနယ်အမှတ် (၁) | အတွင်းရေးမှူး |

၂။ ဤကော်မတီသည် ၂၀၁၂ ခုနှစ်၊ အမျိုးသားလွှတ်တော်ဆိုင်ရာ ဥပဒေပုဒ်မ ၂၊ ပုဒ်မခွဲ(ဇ) အရ ပြည်ထောင်စုအဆင့်အဖွဲ့အစည်းဖြစ်သည်။

ကော်မတီ၏သက်တမ်း

၃။ အမျိုးသားလွှတ်တော်ဥက္ကဋ္ဌသည် ကော်မတီ၏သက်တမ်း တစ်နှစ်ပြည့်မြောက်သည့် အခါတိုင်း ပြန်လည်သုံးသပ်ပြီး လိုအပ်ပါက ကော်မတီအမည်ပြင်ဆင်ခြင်းနှင့် ကော်မတီဝင် များကို သင့်လျော်သလို လဲလှယ်အစားထိုး တာဝန်ပေးအပ်ခြင်းတို့ဆောင်ရွက်နိုင်သည်။

ကော်မတီအစည်းအဝေးများ

၄။ ကော်မတီအစည်းအဝေးများကို အမျိုးသားလွှတ်တော်ဆိုင်ရာ နည်းဥပဒေများပါ ပြဋ္ဌာန်းချက် များနှင့်အညီ ကျင်းပရမည်။

ကော်မတီ၏ တာဝန်များ

၅။ ကော်မတီ၏ တာဝန်များမှာ အောက်ဖော်ပြပါအတိုင်းဖြစ်ပါသည်-

- (က) မြန်မာနိုင်ငံ၏ နိုင်ငံခြားရေးမူဝါဒများဖြစ်သည့် လွတ်လပ်၍ တက်ကြွပြီး ဘက်မလိုက်သော နိုင်ငံခြားရေးမူဝါဒကို ကျင့်သုံးသည်။ ကမ္ဘာ့ငြိမ်းချမ်းရေးနှင့် နိုင်ငံအချင်းချင်း မိတ်ဝတ်မပျက် ပေါင်းဖက်ဆက်ဆံရေးကို ရှေ့ရှုရေး၊ နိုင်ငံ အချင်းချင်း ငြိမ်းချမ်းစွာအတူယှဉ်တွဲနေထိုင်ရေးမူများကို စောင့်ထိန်းရေးတို့ကို ထိန်းညှိကူညီဆောင်ရွက်ရန်၊
- (ခ) မြန်မာနိုင်ငံအနေဖြင့် နိုင်ငံတကာဆက်ဆံရေးနှင့်ပတ်သက်၍ အပြည်ပြည်ဆိုင်ရာ စာချုပ်စာတမ်းများကို လေ့လာ၍ ပါဝင်ချုပ်ဆိုရန်၊ လိုအပ်လျှင် လွှတ်တော်ဥက္ကဋ္ဌ ထံ တင်ပြရန်၊
- (ဂ) ဒေသတွင်းရှိ နိုင်ငံတကာလွှတ်တော်များသို့ ဝမ်းမြောက်ကြောင်း သို့မဟုတ် ဝမ်းနည်းကြောင်း သဝဏ်လွှာများပေးပို့ရေး လွှတ်တော်ဥက္ကဋ္ဌထံ တင်ပြရန်၊
- (ဃ) ကုလသမဂ္ဂအဖွဲ့ချုပ်၏ မျက်နှာစာတွင် နိုင်ငံတော်၏အကျိုးစီးပွားကို ထိခိုက်လာ နိုင်သည့် လုပ်ဆောင်ချက်များကို ကြိုတင်ဟန့်တားနိုင်ရေးအတွက် လေ့လာရန်၊
- (င) အာဆီယံအသင်းကြီး၏ ပဋိညာဉ်နှင့် မဏ္ဍိုင်သုံးရပ်ဆိုင်ရာ လုပ်ငန်းများ၊ အာဆီယံအသင်းကြီး၏ ပဋိညာဉ်ကို ကျော်လွန်၍ မြန်မာနိုင်ငံအကျိုးစီးပွားကို ထိခိုက်အောင် ဆောင်ရွက်မှုများ ရှိ၊ မရှိ လေ့လာရန်၊

- (စ) နိုင်ငံတကာဆက်ဆံရေးနှင့်ပတ်သက်၍ ဌာနအဖွဲ့အစည်းများက ကျင့်သုံးလျက် ရှိသည့် ဥပဒေများကို လေ့လာ၍ ပယ်ဖျက်ရန်၊ ပြင်ဆင်ရန်၊ အသစ်ပြဋ္ဌာန်းရန်များ ရှိပါက လွှတ်တော်သို့ တင်ပြရေး ဆောင်ရွက်ရန်၊
- (ဆ) နိုင်ငံတကာဆက်ဆံရေးနှင့်ပတ်သက်သည့် သက်ဆိုင်ရာဌာနအဖွဲ့အစည်းများမှ အခါအားလျော်စွာ ထုတ်ပြန်သည့် နည်းဥပဒေ၊ စည်းမျဉ်းစည်းကမ်း၊ အမိန့်ကြော်ငြာစာ၊ အမိန့်ညွှန်ကြားချက်များနှင့် လုပ်ထုံးလုပ်နည်းများသည် တည်ဆဲ ဥပဒေများနှင့်လည်းကောင်း၊ ပြည်ထောင်စုလွှတ်တော် မှ ပြဋ္ဌာန်းလိုက်သည့် ဥပဒေများနှင့်လည်းကောင်း ညီညွတ်ဆီလျော်မှု ရှိ၊ မရှိ လေ့လာပြီး လိုက်နာ ဆောင်ရွက်မှုကို စောင့်ကြည့်ထိန်းညှိကူညီဆောင်ရွက်ရန်၊
- (ဇ) ကုလသမဂ္ဂအဖွဲ့အစည်း (UNDP, UNESCO, UNHCR, UNICEF) တို့နှင့် နိုင်ငံ ဖွံ့ဖြိုးရေး ပူးပေါင်းဆောင်ရွက်မှုများတွင် ဥပဒေနှင့်ညီညွတ်ရေး၊ မိတ်ဝတ်မပျက် စဉ်ဆက်မပျက် ပေါင်းစည်းဆောင်ရွက်နိုင်ရေး ထိန်းညှိပေးရန်၊
- (ဈ) အိမ်နီးချင်းနိုင်ငံများ၊ အာဆီယံနိုင်ငံများနှင့် ဆက်စပ်ပြဿနာများ၊ မိတ်ဖက် ဆောင်ရွက်ချက်များကို လေ့လာ၍ တွေ့ရှိချက်များကို လွှတ်တော်ဥက္ကဋ္ဌ၏ ခွင့်ပြုချက်ဖြင့် လွှတ်တော်သို့ တင်ပြရန်၊
- (ည) အမျိုးသားအကျိုးစီးပွားအတွက် ရည်ရွယ်၍ ကမ္ဘာ့နိုင်ငံများနှင့် ဆက်သွယ် ဆောင်ရွက်နိုင်မည့် နည်းလမ်းသစ်များ ရှာဖွေခြင်း၊ စုဆောင်းခြင်းနှင့် လွှတ်တော် ဥက္ကဋ္ဌခွင့်ပြုချက်ဖြင့် လွှတ်တော်သို့ တင်ပြရန်၊
- (ဋ) ကမ္ဘာ့တိုင်းပြည်များတွင် ဖြစ်ပေါ်နေသည့် အခြေအနေများအရ နိုင်ငံတော်၏ လုံခြုံရေးအား ထိခိုက်လာနိုင်သည့် အလားအလာများကို လေ့လာဆန်းစစ်၍ လွှတ်တော်ဥက္ကဋ္ဌထံသို့ အချိန်နှင့်တစ်ပြေးညီတင်ပြရန်၊
- (ဌ) အပြည်ပြည်ဆိုင်ရာလွှတ်တော်များ၏ ဖွဲ့စည်းပုံနှင့် လုပ်ငန်းတာဝန်များကို Website များမှတစ်ဆင့် လေ့လာမှတ်တမ်းပြုစုထားရှိရန်၊
- (ဍ) IPU, AIPA, အခြားအပြည်ပြည်ဆိုင်ရာလွှတ်တော်များနှင့် လိုအပ်ပါက ချိတ်ဆက် နိုင်ရန် သက်ဆိုင်ရာကော်မတီများနှင့် ပေါင်းစပ်ဆောင်ရွက်ရန်၊

- (ဃ) အပြည်ပြည်ဆိုင်ရာလွှတ်တော်များနှင့်စပ်လျဉ်းသည့် အစည်းအဝေးများ၊ အလုပ်ရုံဆွေးနွေးပွဲများ၊ ရက်တိုသင်တန်းများ မြန်မာနိုင်ငံ၌ ကျင်းပလာပါက ကော်မတီဝင်များအလှည့်ကျ တက်ရောက် ပါဝင်ဆွေးနွေးစေခြင်းနှင့် အတွေ့အကြုံ ပြန်လည်ရှင်းလင်းစေနိုင်ရေး စီစဉ်ပေးရန်၊
- (ဏ) လွှတ်တော်တွင် ဖွဲ့စည်းပြီးဖြစ်သော မြန်မာနှင့် အခြားနိုင်ငံလွှတ်တော်ချင်း ချစ်ကြည်ရင်းနှီးရေးအသင်းများနှင့် ပေါင်းစပ်လုပ်ကိုင်ရေး ညှိနှိုင်းရန်၊
- (တ) ကော်မတီဝင်များအတွက် နိုင်ငံတကာဆက်ဆံရေးနှင့် သံတမန်ရေးရာများကို အကျွမ်းတဝင်ရှိစေရေး စီစဉ်ဆောင်ရွက်ရန်၊
- (ထ) လွှတ်တော်ဥက္ကဋ္ဌက ပေးအပ်သည့် အခြားလုပ်ငန်းတာဝန်များအား ဆောင်ရွက်ရန်။

ကော်မတီ၏လုပ်ပိုင်ခွင့်များ

၆။ ကော်မတီ၏ လုပ်ပိုင်ခွင့်များမှာ အောက်ဖော်ပြပါအတိုင်းဖြစ်ပါသည်-

- (က) ကမ္ဘာ့ကုလသမဂ္ဂအဖွဲ့အစည်း (UN) လက်အောက်ခံအဖွဲ့အစည်းများဖြစ်သော (UNDP, UNESCO, UNHCR, UNICEF) စသော အဖွဲ့အစည်းများနှင့် နိုင်ငံတကာအဖွဲ့အစည်းများက တွေ့ဆုံခွင့်ပြုရန် တင်ပြလာပါက အမျိုးသားလွှတ်တော်ဥက္ကဋ္ဌထံ တင်ပြ၍ လက်ခံတွေ့ဆုံနိုင်ရေး ဆောင်ရွက်ပေးရမည်၊
- (ခ) အာဆီယံအဖွဲ့အစည်း၏ ရည်ရွယ်ချက်၊ အခြေခံမူများနှင့်အညီ ချစ်ကြည်ရင်းနှီးစွာ ပူးပေါင်းအကောင်အထည်ဖော် ဆောင်ရွက်နိုင်ရေးအတွက် အာဆီယံအဖွဲ့ဝင်နိုင်ငံလွှတ်တော်များနှင့် ဆက်သွယ်ဆောင်ရွက်ပေးရမည်၊
- (ဂ) သမားရိုးကျနှင့် သမားရိုးကျမဟုတ်သည့် လုံခြုံရေးဆိုင်ရာ ခြိမ်းခြောက်မှုများနှင့် နယ်စပ်ဖြတ်ကျော်မှုများအား ထိရောက်စွာ စုပေါင်းတုံ့ပြန်ရန်နှင့် Comprehensive Security ရရှိရေး နိုင်ငံအချင်းချင်း ပွင့်ပွင့်လင်းလင်း ထင်သာမြင်သာရှိအောင် ဆက်ဆံဆောင်ရွက်ပေးရမည်၊
- (ဃ) နိုင်ငံတော်နှင့် ပြည်သူတို့၏ အမျိုးသားအကျိုးစီးပွား ထိခိုက်စေနိုင်သည့် ပြည်တွင်းပြည်ပ နိုင်ငံရေး၊ စီးပွားရေး၊ ဆက်ဆံရေး စသည့် အခြေအနေများအား စဉ်ဆက် မပြတ် လေ့လာတင်ပြရမည်၊

- (c) “Diplomacy is the first line of Defences” ဟု ဆိုသည့်အတိုင်း နိုင်ငံတကာ ဆက်ဆံရေးနယ်ပယ်တွင် လွှတ်တော်၏ သံတမန်ဆက်ဆံရေးစွမ်းအား ပိုမို ဖြန့်ကြက်နိုင်ရေး၊ ကမ္ဘာ့နိုင်ငံအားလုံးရှိ လွှတ်တော်များက ထောက်ခံကူညီပံ့ပိုးမှု ရရှိစေရေးအတွက် သံတမန်နည်းလမ်းဖြင့် နိုင်ငံတကာဆက်ဆံရေးနယ်ပယ်နှင့် မျက်နှာစာ ပိုမိုကျယ်ပြန့်ကြီးမားလာအောင် စဉ်ဆက်မပြတ် စည်းရုံးဆက်ဆံသွား ရမည်၊
- (စ) လွှတ်တော်အချင်းချင်း ရင်းနှီးချစ်ကြည်စွာ ပူးပေါင်းဆောင်ရွက်ရေး တိုးမြှင့်ရန် လွှတ်တော်ဥက္ကဋ္ဌ ထံ တင်ပြ၍ ဆောင်ရွက်ရမည်၊
- (ဆ) အပြည်ပြည်ဆိုင်ရာလွှတ်တော်များ၏ အရေးပါသည့် ပြောင်းလဲကျင့်သုံးမှုများ၊ ထူးခြားဖြစ်စဉ်များအား လွှတ်တော်ဥက္ကဋ္ဌထံ တင်ပြပေးရမည်။

ကော်မတီ၏ ရပိုင်ခွင့်နှင့်အခွင့်အရေးများ

၇။ ကော်မတီဝင်များသည် ကော်မတီလုပ်ငန်းတာဝန်ကို ဆောင်ရွက်ရန် သို့မဟုတ် ကော်မတီ အစည်းအဝေးတက်ရောက်ရန် ကော်မတီရုံးစိုက်ရာဒေသတွင် ရောက်ရှိနေစဉ်၌ လည်းကောင်း၊ လွှတ်တော်ဥက္ကဋ္ဌ သို့မဟုတ် လွှတ်တော်၏ တာဝန်ပေးချက်အရ ခရီးသွားလာရာ၌ လည်းကောင်း ယင်းတို့နှင့် သက်ဆိုင်သည့် ချီးမြှင့်ငွေနှင့် စရိတ်များဆိုင်ရာ ဥပဒေပါ ရပိုင်ခွင့်များကို ခံစားခွင့် ရှိသည့်အပြင် လွှတ်တော်က သတ်မှတ်သည့် ရပိုင်ခွင့်များကိုလည်း ခံစားခွင့်ရှိသည်။

၈။ ကော်မတီဝင်များသည်-

- (က) ကော်မတီအစည်းအဝေးများတွင် တင်ပြဆွေးနွေးချက်များနှင့် စပ်လျဉ်း၍ အမျိုးသားလွှတ်တော်ဆိုင်ရာ ဥပဒေမှအပ တည်ဆဲအခြားဥပဒေ တစ်ရပ်ရပ်အရ အရေးယူခံရခြင်းမှ ကင်းလွတ်ခွင့်ရှိသည်၊
- (ခ) ကော်မတီအစည်းအဝေး တက်ရောက်နေစဉ်အတွင်း လွှတ်တော်ဥက္ကဋ္ဌ၏ ကြိုတင် ခွင့်ပြုချက်မရရှိပါက ဖမ်းဆီးခံရခြင်းမှ ကင်းလွတ်ခွင့်ရှိသည်၊
- (ဂ) ပြစ်မှုတစ်ရပ်ရပ်ဖြင့် ဖမ်းဆီးခြင်းခံရပါက ပြစ်ဒဏ်စီရင်ခြင်းမခံရမီ လွှတ်တော် ဥက္ကဋ္ဌ၏ ခွင့်ပြုချက်ဖြင့် ကော်မတီအစည်းအဝေးများသို့ တက်ရောက်ခွင့်ရှိသည်။

(ပုံ) အောင်လင်းဒွေး